

செலசினெ தொலைக்காட்சி நிறுவகம் - 2012

1. நிதிக்கூற்றுக்கள்

1.1 முனைப்பழியுள்ள அபிப்பிராயம்

இந்த அறிக்கையின் 1.2 ஆம் பந்தியில் காட்டப்பட்டுள்ள விடயங்களின் தாக்கத்தினைத் தவிர்த்து நிதிக்கூற்றுக்கள் 2012 திசெம்பர் 31 இல் உள்ளவாறான செலசினெ தொலைக்காட்சி நிறுவகத்தின் நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிசார் செயலாற்றலினையும் காசோட்டத்தினையும் பொதுவாக ஏற்றுக்கொள்ளப்பட்ட கணக்கீட்டுத் தத்துவங்களுக்கு இணங்க இணங்க உண்மையாகவும் நியாயமாகவும் தருகின்றது என்பது எனது அபிப்பிராயமாகும்.

1.2 திக்கூற்றுக்கள் மீதான கருத்துரைகள்

1.2.1 கணக்கீட்டுக் குறைபாடுகள்

பின்வரும் அவதானிப்புகள் மேற்கொள்ளப்பட்டன.

- (அ) மீளாய்வாண்டிற்கான கணக்காய்வுக் கட்டணங்களுக்கும் கட்டிட வாடகைக்கும் ஏற்பாடு மேற்கொள்ளப்பட்டிருக்கவில்லை.
- (ஆ) 2011 ஆம் ஆண்டின் போது இலவசமாக ஒப்படைக்கப்பட்டிருந்த க்ரூ கப் வாகனம் மீளாய்வாண்டின் போது ரூபா 1,550,000 இற்கு மதிப்பிடப்பட்டு சொத்துக் கணக்கிற்கு எடுக்கப்பட்டிருந்த போதிலும் அம் மதிப்பீட்டுப் பெறுமதி வெகுசனத் தொடர்பாடல் அமைச்சிற்குச் செலுத்தப்பட வேண்டிய பணமாக கணக்குகளில் காண்பிக்கப்பட்டிருந்தது.
- (இ) மீளாய்வாண்டின் போது முதலீடு செய்யப்பட்ட ரூபா 20 மில்லியன் தொகையான வைப்பிற்கான வட்டி வருமானத்தைக் கணிப்பிட்டு கணக்கிடப்பட்டிருக்கவில்லை.
- (ஈ) 2011 திசெம்பர் 31 இல் உள்ளவாறான அறவிடமுடியாக் கடன் மற்றும் ஐயக் கடன் சீராக்கத்திற்கு முன்னர் கடன்பட்டோர் மீதி ரூபா 128,243,987

ஆன போதிலும் 2012 சனவரி 01 ஆம் திகதி கடன்பட்டோரின் பேரேட்டுக் கணக்கிற்கு ஆரம்ப மீதியாக ஐயக்கடன் மற்றும் அறவிடமுடியாக கடன் சீராக்கிய பெறுமதியான ரூபா 124,962,586 எடுக்கப்பட்டிருந்தது. மேலும், 2012 ஆம் ஆண்டின் போது ஐயக்கடன் ஒதுக்கமாக ரூபா 6,219,283 தொகையான ஐயக் கடன் கணக்கின் மூலம் சீராக்கப்படாது ஐயக் கடன் பதிவழிப்பாக வருமானத்திற்கு எதிராகச் சீராக்கப்பட்டிருந்தது. கடன்பட்டோருக்காக ஐயக்கடன் மற்றும் அறவிடமுடியாக கடன் ஒதுக்கத்திற்காக பேரேட்டுக் கணக்குகள் பேணப்பட வேண்டிய போதிலும் இதன் பிரகாரம் நடவடிக்கை எடுக்கப்பட்டிருக்கவில்லை.

1.2.2 இணக்கம் செய்யப்படாத கட்டுப்பாட்டுக் கணக்குகள்

பின்வரும் அவதானிப்புகள் மேற்கொள்ளப்பட்டன.

- (அ) மீளாய்வாண்டின் விற்பனைகள், விற்பனைப் பேரேட்டின் பிரகாரம் ரூபா 436,802,868 ஆகக் காணப்பட்டதுடன் பிரதான பேரேட்டில் விற்பனைக் கணக்குகளின் பிரகாரம் இது ரூபா 437,939,421 ஆகக் காணப்பட்டன. இதன் பிரகாரம், விற்பனைகளில் ரூபா 1,136,553 தொகையான வேறுபாடு காணப்பட்டது.
- (ஆ) கடன்பட்டோர் பட்டோலைகளுக்கும் கடன்பட்டோர் பேரேடுகளுக்கும் இடையே ரூபா 183,230 தொகையான வேறுபாடு காணப்பட்டது.
- (இ) கணக்காய்விற்காகச் சமர்ப்பிக்கப்பட்ட கடன்பட்டோர் பேரேட்டின் பிரகாரம் தனியான கடன்பட்டோரின் ஆரம்ப மீதிகளின் கூட்டுத்தொகை ரூபா 56,439,633 ஆகவும் கடன்பட்டோர் பேரேட்டின் ஆரம்ப மீதி ரூபா 128,243,987 படி ரூபா 71,804,354 தொகையான வேறுபாடு காணப்பட்டது. 2012 திசம்பர் 31 இல் உள்ளவாறு கடன்பட்டோர் பட்டோலையின் பிரகாரம் ரூபா 9,845,775 கூட்டுத்தொகையான 20 கடன்பட்டோர் மீதிகள் கடன்பட்டோர் பேரேட்டின் தனியான கணக்குகளில் காண்பிக்கப்பட்டிருக்கவில்லை.

1.2.3 பெறவேண்டிய கணக்குகள்

பின்வரும் அவதானிப்புகள் மேற்கொள்ளப்பட்டன.

- (அ) கடன்பட்டோர் பட்டோலையின் படி 99 கடன்பட்டோர் மீதிகள் அவதானிக்கப்பட்ட போதிலும் 42 கடன்பட்டோர் மீதிகளுக்காக மீதிகளின் உறுதிப்படுத்தற் கடிதங்கள் அனுப்பிவைக்கப்பட்டிருக்கவில்லை.
- (ஆ) கடன்பட்டோர் காலப்பகுப்பாய்வின் பிரகாரம் 90 நாட்களைப் பார்க்கிலும் அதிகமான கடன்பட்டோர் மீதிகளின் பெறுமதி ரூபா 49,663,465 ஆகக் காணப்பட்டதுடன் இது மொத்தக் கடன்பட்டோரின் 40 சதவீதமாகக் காணப்பட்டது. மேலும் அக் கடன்பட்டோரில் ரூபா 6,611,743 கூட்டுத்தொகை 2006 ஆம் ஆண்டிற்கு முன்பிருந்து வரும் மீதியாகக் காணப்பட்டது. பேரேட்டில் அம் மீதிக்காக தனியான பேரேட்டுக் கணக்குகள் பேணப்பட்டிருக்கவில்லை.

1.2.4 கணக்காய்விற்கான சான்றுகள் இன்மை

பின்வரும் அவதானிப்புகள் மேற்கொள்ளப்பட்டன.

- (அ) 2012 ஆம் ஆண்டின் வியாபாரக் கடன்பட்டோர் மற்றும் ஆதனங்கள், பொறிகளும் உபகரணங்களும், பெறவேண்டிய தரகுப்பணம், தேசத்தைக் கட்டியெழுப்பும் வரி முறையே ரூபா 106,431,355 , ரூபா 17,352,074, ரூபா 3,528,092, ரூபா 10,730,024 இற்காக முறையாகத் தயாரிக்கப்பட்ட காலப்பகுப்பாய்வு, பட்டோலை, மீதிகளை உறுதிப்படுத்தும் கடிதம் மற்றும் நிலையான சொத்துப் பதிவேடு, பட்டோலைகள், வரிக் கோவைகள் போன்ற சான்றுகள் இருக்கவில்லை.
- (ஆ) 2012 கணக்காண்டின் போது 364 நாட்குறிப்புகளின் மூலம் கணக்குகள் சீராக்கப்பட்டிருந்த போதிலும் அந் நாட்குறிப்புகளைப் பரீட்சிப்பதற்காக நாட்குறிப்பு உறுதிச்சீட்டுக்கள், உரிய கணிப்பீடுகள் மற்றும் துணை ஆவணங்கள் போன்றவை கணக்காய்விற்குச் சமர்ப்பிக்கப்பட்டிராமையால் அந் நாட்குறிப்புக்களின் மூலம் மேற்கொள்ளப்பட்ட சீராக்கங்களின் சரியான தன்மை குறித்து பரீட்சிக்க முடியாதிருந்தது.

1.2.5 சட்டங்கள், விதிகள், பிரமாணங்கள் மற்றும் முகாமைத்துவத் தீர்மானங்களுடன் இணங்காமை

பின்வரும் இணங்காமைகள் அவதானிக்கப்பட்டன.

சட்டங்கள், விதிகள், பிரமாணங்கள் மற்றும் முகாமைத்துவத் தீர்மானங்களுக்கான தொடர்பு	இணங்காமை
<p>(அ) 2000 யூன் 27 ஆந் திகதிய பீஎப்/பீஈ/09 ஆம் இலக்க அரசாங்க நிதிச் சுற்றறிக்கை</p>	<p>ரூபா 2,500,000 பெறுமதியான நிலையான வைப்புக்களில் செய்யப்பட்ட முதலீடுகளுக்காக திறைசேரியின் அங்கீகாரம் பெறப்பட்டிருக்கவில்லை.</p>
<p>(ஆ) 2003 யூன் 02 ஆந் திகதிய பீஈடி /12 ஆம் இலக்க பொது முயற்சிகள் சுற்றறிக்கையின் 9.2 பிரிவு (ஈ) ஆம் பந்தி</p>	<p>நிறுவனத்தின் அமைப்பு வரைபடம் மற்றும் அங்கீகரித்த பதவியணியினர் பொது முயற்சிகள் திணைக்களத்தில் பதிவு செய்யப்பட்டிருக்கவில்லை.</p>
<p>(இ) 1978 திசெம்பர் 19 ஆந் திகதிய 842 ஆம் இலக்க திறைசேரிச் சுற்றறிக்கை.</p>	<p>படிவம் பொது 287 இன் பிரகாரம் நிலையான சொத்துப் பதிவேடும் படிவம் பொது 288 இன் பிரகாரம் நிலையான சொத்துப் பேரேடும் பேணப்பட்டிருக்கவில்லை.</p>

2. நிதி மீளாய்வு

2.1 நிதி விளைவுகள்

சமர்ப்பிக்கப்பட்ட நிதிக்கூற்றுக்களின் பிரகாரம் 2012 திசெம்பர் 31 ஆம் திகதியில் முடிவுற்ற ஆண்டிற்கான நிறுவனத்தின் நிதி விளைவுகள் ரூபா 21,437,942 தொகையான வரிக்கு முன்னைய தேறிய இலாபமொன்றானதுடன் இதனோடொத்த முன்னைய ஆண்டிற்கான தேறிய இலாபம் ரூபா 7,539,235 ஆனமையால் வரிக்கு முந்திய இலாபத்தில் ரூபா 13,898,707 அதாவது 184

சதவீத விருத்தி அவதானிக்கப்பட்டது. மீளாய்வாண்டின் வருமானம் ரூபா 57,621,784 ஆல் அதிகரித்தமை நிதிவிளைவுகளின் விருத்திக்கு முக்கிய காரணமாக இருந்தது.

2.2. நிறுவகத்திற்கு எதிராக ஆரம்பிக்கப்பட்டுள்ள சட்டரீதியான சம்பவங்கள்

இரண்டு வெளி நிறுவகங்களால் நிர்மாணிப்பு நடவடிக்கைகளுக்கான பணத்தைப் பெற்றுக்கொள்வதற்காக இரு வழக்குகளும் முன்னாள் ஊழியர்கள் நான்கு பேர் வேலை நீக்கத்திற்கு உட்பட்டிருந்தமையால் நான்கு வழக்குகளும் தொடரப்பட்டிருந்ததுடன் 2012 திசெம்பர் 31 இல் உள்ளவாறான வழக்கு நடவடிக்கைகளுக்காக மேற்கொள்ளப்பட்ட செலவினம் ரூபா 328,075 ஆகக் காணப்பட்டது.

3. செயற்பாட்டு மீளாய்வு

3.1 செயலாற்றல்

முன்னைய ஆண்டுடன் ஒப்பிடுகையில் மீளாய்வாண்டின் 14 உற்பத்திச் செயற்பாடுகளாலும் 29 ஆக்கத்திறன் செயற்பாடுகளாலும் 246 பட்டோலைப்படுத்தல்களாலும் 7 விசேட செயற்திட்டங்களாலுமான அபிவிருத்தி ஒட்டுமொத்த வருமானம் 15% ஆல் அதிகரித்தமைக்குத் தாக்கமளித்திருந்தது.

3.2 முகாமைத்துவ திறமையீனங்கள்

2012 ஆம் ஆண்டின் போது பெறுமதி சேர் வரிக்காக காலாண்டு ரீதியான வரி அறிக்கை உள்நாட்டு இறைவரி ஆணையாளர் நாயகத்திற்கு அனுப்பிவைக்கப்பட்டிருந்த போதிலும் இதற்கான பணப்பெறுமதி ரூபா 18,613,695 உள்நாட்டு இறைவரி ஆணையாளர் நாயகத்திற்கு அனுப்பிவைக்கப்படாது நிறுவகத்தின் சேமிப்புக் கணக்கொன்றில் வைப்புச் செய்யப்பட்டிருந்தது. இக் கணக்கு மீதி ஐந்தொகையில் காசும் காசுக்குச் சமனானவைகள் எனும் விடயத்தின் கீழ் காண்பிக்கப்பட்டிருந்தது.

3.3 பதவியணியினர் நிருவாகம்

2012 திசெம்பர் 31 ஆந் திகதியில் உள்ளவாறு நிறுவனத்தின் அங்கீகரிக்கப்பட்ட பதவியணியினர் 27 ஆக இருந்த போதிலும் 48 நபர்களைக்கொண்ட பதவியணியினர் காணப்பட்டதுடன் அதில் 15 நிரந்தரமாக்கப்பட்டவர்களும் 33 தற்காலிகமானவர்களும் சேவையில் ஈடுபடுத்தப்பட்டிருந்தனர்.

3.4 வாகனப் பயன்பாடு

நிறுவகத்தினால் வாடகை அடிப்படையில் வாகனங்களைப் பெற்றுக்கொள்ளும் போது 2003 மார்ச் 28 ஆம் திகதிய நிதி, திட்டமிடல் அமைச்சர் செயலாளரின் எம்எப்/ரீஆர்/01/2003 ஆம் இலக்க கடிதத்தின் பிரகாரம் வாகனம் வாடகைக்குப் பெறக்கூடிய ஆகக் கூடிய பெறுமதி ரூபா 40,000 ஆன போதிலும் இதற்கு முரணாக மாதாந்த வாடகை ரூபா 65,000 மற்றும் ரூபா 45,000 செலுத்தும் அடிப்படையில் இரு வாகனங்கள் பெறப்பட்டிருந்தன. 2012 ஆம் ஆண்டின் போது இதற்காக மேற்கொள்ளப்பட்ட செலவினம் ரூபா 1,185,000 ஆகக் காணப்பட்டது. இவ் வாகனம் வாடகை அடிப்படையில் பெறப்படுகையில் அரசாங்க கொள்வனவு வழிகாட்டல் பின்பற்றப்பட்டிருக்கவில்லை.

4. கணக்களிப்பொறுப்பும் நல்லாளுகையும்

4.1 நிதிக் கூற்றுக்களைச் சமர்ப்பித்தல்

2003 யூன் 02 ஆந் திகதிய பீஈ/12 ஆம் இலக்க பொது முயற்சிகள் கூற்றுநிருபத்தின் 6.5.1 ஆம் பந்தியின் பிரகாரம் கணக்காண்டு முடிவடைந்து 60 தினங்களுக்குள் வரைவு ஆண்டறிக்கைகளும் நிதிக் கூற்றுக்களும் சமர்ப்பிக்கப்பட வேண்டிய போதிலும் செலசினெ தொலைக்காட்சி நிறுவகத்தினால் 2012 திசெம்பர் 31 ஆந் திகதியில் முடிவடைந்த ஆண்டிற்கான வரைவு ஆண்டறிக்கை 2013 மே 31 ஆந் திகதியில் உள்ளவாறும் சமர்ப்பிக்கப்பட்டிருக்கவில்லை.

4.2 கூட்டுத் திட்டம்

2011 - 2013 ஆம் காலப்பகுதிக்காகச் சமர்ப்பிக்கப்பட்ட கூட்டுத்திட்டத்தில் 2012 இல் மேற்கொள்ளப்பட வேண்டிய செயற்பாடாக தொலைக்காட்சி அலைவரிசையொன்றில் ஒரு மணித்தியாலம் அளவிலான ஒலிபரப்புக் காலம் ஒதுக்கப்பட்டு இதற்காக அரசாங்க அபிவிருத்தி நிகழ்ச்சித்திட்டத்தினைக் காண்பிப்பதற்கு நடவடிக்கை எடுத்தமை, மஹிந்த சிந்தனை நிகழ்ச்சித்திட்டத்தின் கீழ் பூர்த்தியாக்கப்பட்ட செயற்திட்டங்கள் தொடர்பாக தொலைக்காட்சி நிகழ்ச்சித்திட்ட போட்டிகளை நடாத்துதல் என்பன இனங்காணப்பட்ட போதிலும் அச் செயற்பாடுகள் மேற்கொள்ளப்பட்டிருக்கவில்லை.

4.3 பாதீட்டுக் கட்டுப்பாடு

2012 ஆம் ஆண்டின் பாதீட்டைத் தயாரிக்கையில் ஒவ்வொரு நிகழ்ச்சித்திட்டங்களுக்காக பாதீடு செய்யப்பட்ட வருமானங்களும் செலவினங்களும் தனித்தனியாக இனங்காணப்பட்டு முறைப்படியாகத் தயாரிக்கப்பட்டிருக்கவில்லை.

4.4 ஆண்டறிக்கையினை பாராளுமன்றத்தில் முன்வைத்தல்

2003 யூன் 02 ஆந் திகதிய பீஈடி/12 ஆம் இலக்க பொது முயற்சிகள் சுற்றுநிருபத்தின் 6.5.3 ஆம் பந்தியின் பிரகாரம் ஆண்டறிக்கை கணக்காண்டு முடிவடைந்து 150 நாட்களுக்குள் பாராளுமன்றத்தில் முன்வைக்கப்பட வேண்டிய போதிலும் 2003 ஆம் ஆண்டு தொடக்கம் 2008 ஆம் ஆண்டு வரை ஆண்டறிக்கைகள் தயாரிக்கப்பட்டு பாராளுமன்றத்தில் முன்வைப்பதற்காக நடவடிக்கைகள் எடுக்கப்பட்டிருக்கவில்லை.

4.5 பணிப்பாளர் சபை

2012 ஆம் ஆண்டிற்காக பணிப்பாளர் சபை நியமிக்கப்பட்டிருக்கவில்லை.

5. முறைமைகளும் கட்டுப்பாடுகளும்

கணக்காய்வின்போது அவதானிக்கப்பட்ட முறைமைகள் மற்றும் கட்டுப்பாட்டுப் பலவீனங்கள் அவ்வப்போது நிறுவனத் தலைவரின் கவனத்திற்குக் கொண்டு வரப்பட்டன. பின்வரும் கட்டுப்பாட்டு அம்சங்கள் தொடர்பாக விசேட கவனம் கோரப்படுகின்றது.

- (அ) கடன்பட்டோர்
- (ஆ) வரிக் கொடுப்பனவு
- (இ) நிலையான சொத்துப் பதிவேடுகளைப் பேணுதல்
- (ஈ) கணக்கீடு